

राष्ट्रीय हितों के संवर्धन में बदलते हैं दोस्त और दुश्मन



डॉ. ब्रह्मदीप अलुवे
(अंतर्राष्ट्रीय मामलों के विशेषज्ञ)

अं तर्राष्ट्रीय संबंधों की वास्तविकता यह है कि यहां न तो कोई स्थाई दोस्त होता है, न स्थाई दुश्मन होता है और न ही कोई स्थाई गठबंधन होता है। राष्ट्रीय हितों के संवर्धन के लिए समय, परिस्थिति और रणनीतिक लाभ के अनुसार दोस्त और दुश्मन बदलते रहते हैं। तेल की दुनिया के दो मजबूत साथी माने जाने वाले सऊदी अरब और संयुक्त अरब अमीरात के रास्ते अब अलग अलग हो गए हैं। सऊदी अरब नियन्त्रण और संतुलन की यथार्थता को स्वीकार करके पाकिस्तान के प्रभाव में चीन की ओर जाने को तैयार है, वहीं संयुक्त अरब अमीरात ने ओपेक से अलग होने की घोषणा कर रणनीतिक स्वायत्ता को संदेश दे दिया है। दरअसल तेल की दुनिया में मजबूत हैसियत रखने वाले संयुक्त अरब अमीरात का ओपेक से अलग होने का निर्णय आर्थिक साधनों का रणनीतिक उपयोग बेहतर तरीके से कर भू-राजनीतिक लक्ष्य हासिल करने की कोशिश नजर आता है।



मध्यपूर्व की सबसे प्रतिस्पर्धी अर्थव्यवस्था संयुक्त अरब अमीरात को वी 2 यूई 2031 योजना के तहत, देश का लक्ष्य सतत विकास और एक ज्ञान-आधारित अर्थव्यवस्था का निर्माण करना है। वह मध्यपूर्व की धार्मिक और सामरिक प्रतिद्वंद्विता का शिकंसे से बाहर निकलकर तथा तेल पर निर्भरता कम करके पर्यटन, एआई और एयरोस्पेस पर आधारित विकास परियोजनाओं पर ध्यान केंद्रित कर रहा है। भू-विशेषज्ञ आज की विश्व व्यवस्था का महत्वपूर्ण आधार बन चुका है। विभिन्न देश अब व्यापार, निवेश और तकनीक के माध्यम से अपनी शक्ति और प्रभाव बढ़ा रहे हैं, जिससे वैश्विक राजनीति का स्वरूप तेजी से बदल रहा है। भौगोलिक रूप से होर्मुज जलडमरूमध्य के पास स्थित यूईई एक प्रमुख वैश्विक व्यापारिक केंद्र है। 2015 से भारत के साथ उसकी रणनीतिक साझेदारी और अब ओपेक से अलग रुख उसके बढ़ती भू-राजनीतिक महत्वाकांक्षाओं को दर्शाता है।



ईरान और अमेरिका युद्ध में संयुक्त अरब अमीरात ने ईरान के कई हमलों को झेला है और वह ईरान समेत सऊदी अरब जैसे देशों से नाराज है। ऐसी परिस्थितियों में यूईई के आगामी कदम मध्यपूर्व की राजनीति पर गहरे असर डाल सकते हैं। यूईई के अमेरिका, इजराइल और

बढ़ती उपस्थिति ने उसे आर्थिक और रणनीतिक दोनों स्तरों पर लाभ पहुंचाया। ऊर्जा निर्यात के माध्यम से उसने न केवल अपनी अर्थव्यवस्था को मजबूत किया, बल्कि यूरोप और एशिया के देशों पर भी प्रभाव बढ़ाया। इस क्रांति का सबसे बड़ा असर सऊदी अरब और अन्य ओपेक देशों पर पड़ा। पहले जहां ओपेक के माध्यम से सऊदी अरब तेल की कीमतों और आपूर्ति को नियंत्रित करता था, वहीं अमेरिकी शेल उत्पादन ने इस नियंत्रण को कमजोर कर दिया। वैश्विक बाजार में प्रतिस्पर्धा बढ़ने से सऊदी की बाजार हिस्सेदारी घटी और कीमतों पर उसका प्रभाव सीमित हो गया। 2014-15 में सऊदी अरब ने उत्पादन बढ़ाकर कीमतें गिराने की रणनीति अपनाई, जिससे अमेरिकी शेल कंपनियां बाजार से बाहर हो जाएं, लेकिन इसके विपरीत, अमेरिकी कंपनियों ने अपनी तकनीक और लागत दक्षता में सुधार कर लिया, जिससे वे और अधिक प्रतिस्पर्धी बन गईं। परिणामस्वरूप, सऊदी अरब को आर्थिक दबाव और राजकोषीय घाटे का सामना करना पड़ा। इस प्रकार शेल क्रांति ने अमेरिका को ऊर्जा महाशक्ति बना दिया, जबकि सऊदी अरब के पारंपरिक वर्चस्व को चुनौती मिली, जिससे वैश्विक भू-राजनीति में शक्ति संतुलन का पुनर्निर्माण हुआ।

वहीं यूईई अमेरिका और सऊदी अरब को प्रतिद्वंद्विता से अलग होकर प्रतिस्पर्धी अर्थव्यवस्था बनने की ओर आगे बढ़ा और अब वह ओपेक से अलग होकर अमेरिका का तकनीकी फायदा लेना चाहता है। यूईई यह खबूबी जानता है कि इजराइल के साथ सैन्य गठबंधन का हिस्सा बनने से वह मुस्लिम दुनिया को नाराज कर सकता है, जिसका जोखिम वह लेना नहीं चाहता। लेकिन इजराइल से उसने संबंधों को मजबूत किया है, जिससे इजराइल की तकनीक का फायदा उठाना जा सके। इजराइल तकनीकी नवाचार का केंद्र है, सीमित प्राकृतिक संसाधनों के बावजूद उसने कृषि, जल प्रबंधन, साइबर सुरक्षा और रक्षा तकनीक के क्षेत्र में असाधारण प्रगति की है। डिप इंट्रोडक्शन से लेकर आर्टिफिशियल इंटेलिजेंस तक, उसकी तकनीकें वैश्विक स्तर पर मान्यता प्राप्त हैं। यूईई-इजराइल संबंध आधुनिक पश्चिम एशियाई राजनीति में नए गठबंधनों और बदलते हितों का प्रतीक है। अमेरिका के हितों का मध्यम से अमेरिका ने इजराइल के साथ आधिकारिक राजनयिक संबंध स्थापित किए हैं और यह स्थिति ट्रम्प की मंशा के अनुरूप है।

यूईई के लिए भारत बेहद महत्वपूर्ण देश है जबकि संयुक्त अरब अमीरात भारत की अर्थव्यवस्था के लिए काफी महत्वपूर्ण देश है। भारत से यूरोप तक बनने वाले नए

सऊदी अरब ने अपनी विजन-2030 योजना के तहत अर्थव्यवस्था को विविधीकृत करने और विदेशी निवेश आकर्षित करने के प्रयास तेज किए हैं तथा अपने प्रभाव का उपयोग करते हुए बहुराष्ट्रीय कंपनियों पर रियायत में क्षेत्रीय मुख्यालय स्थापित करने का दबाव भी डाला है। सऊदी अरब लंबे समय से धार्मिक और तेल शक्ति के कारण मध्य पूर्व का प्रमुख नेता रहा है। वहीं यूईई एक आधुनिक, तकनीक-आधारित और वैश्विक निवेश केंद्र के रूप में उभर रहा है। उसकी खुली अर्थव्यवस्था और तेज निर्णय क्षमता उसे एक वैकल्पिक नेतृत्व मॉडल प्रदान करती है, जो पारंपरिक सऊदी मॉडल को चुनौती देता है। पाकिस्तान के सैन्य गठबंधन में शामिल होकर सऊदी अरब ने भारत, इजराइल और यूईई के लिए जो रणनीतिक चुनौती बढ़ाई थी, यूईई ने ओपेक से अलग होकर मध्यपूर्व, तेल के भू-अर्थशास्त्र और भू-राजनीति में बदलाव की संभावनाओं को प्रबल कर दिया है।

आर्थिक गलियारे में यूईई की भूमिका अत्यंत महत्वपूर्ण मानी जा रही है। यह कॉरिडोर, जिसे भारत-मध्य पूर्व-यूरोप आर्थिक गलियारा कहा जाता है, वैश्विक व्यापार और कनेक्टिविटी को नया स्वरूप देने की क्षमता रखता है। यह भारत को यूईई, सऊदी अरब, जॉर्डन, इजराइल और यूरोप से समुद्री और रेल मार्ग द्वारा जोड़कर व्यापार को आसान, तेज और सस्ता बनाने की पहल है, जिसे चीन के बेल्ट एंड रोड इनिशिएटिव के विकल्प के रूप में देखा जा रहा है। अमेरिका की चीन के प्रभाव को कम करने के लिए इस परियोजना में गहरी दिलचस्पी है। यूईई की कुल आबादी नब्बे लाख है और इसमें दो तिहाई प्रवासी हैं। इन प्रवासियों में करीब छब्बीस लाख भारतीय हैं, यह कुल आबादी लगभग का तीस फ़ीसदी है और यह प्रवासियों का सबसे बड़ा हिस्सा है। यूईई दुनिया का दूसरा देश है, जहां भारत का सबसे ज्यादा निर्यात है। दुबई भारत के लिए व्यापार, यात्रा और आपूर्ति प्रबंधन का हब है, हर साल लाखों लोग यहां से आवाजाही करते हैं। दुबई जाने वाले पर्यटकों में सबसे ज्यादा भारतीय होते हैं और यहां स्थित कंपनी डीपी वर्ल्ड और एमार का भारत में बड़ा निवेश है तो दूसरी तरफ भारतीय कंपनियों ने भी दुबई को अपना केंद्र बना रखा है।

व्यंग्य अनारकली की बगावत...



रवि उपाध्याय
(लेखक व्यंग्यकार और राजनीतिक समीक्षक हैं)

जब से यह सुना गया है कि अनारकली सलीम मियां का घर चोबारा ही नहीं बल्कि उनकी गली भी छोड़ कर डिस्को के लिए चली गई है। तब से यह खबर सुन कर सारा का सारा मोहल्ला सन्न रह गया है। मोहल्ले का एक-एक शोइदा यह जानना था कि एक न एक दिन अनारकली को तो फू... रं होना ही है। आखिर बेचारी कब तक सहती। हर चीज सहने की एक हद भी होती है। जब यह ना काबिल-ए-बदशित हो गई तो वो आखिर सलीम मियां की गली छोड़ कर चली ही गई, उसको तो जाना ही था। और वह चली गई। और वह अपने पीछे छोड़ गई जुलूम औ सितम की एक लंबी दास्तां. जीतने मुंह उतनी बात. गंगता है कि अनारकली का उस काले लबादे में दम घुटने लगा होगा. वो उधरी 21 वीं सदी की लज्जा की थी. वो टीवी देखती थी, ओटीटी पर फिल्में देखती थी. आखिर कब तक अनारकली को दबा कर रखती. उसका भी मन था कि वह घर की चार दिवारी से बाहर निकल कर आसमान की खुली हवा में फाख्दा की तरह परवाज करे. पर ये सलीम मियां को मंजूर नहीं था. खुद तो छेला बने शिकारगहों में शिकार दूदा करते थे और बेचारी अनारकली को पिंजरे वाली मुनिया बना कर कैद कर रखा था. अनारकली के सलीम की गली को छोड़ कर चली जाने से शहर में हंगामा ही मच गया. जहां देखो वहां एक ही चर्चा थी कि भाई जान अनारकली सलीम भाई की गली छोड़ कर चली चली गई है. हर जुबान पर यही खबर थी. भाई जान चली गई. अनारकली चली गई. चौक - चौराहों और गलियों पर ये ही होंट खबर थी, कि भाई जान अनारकली चली गई. लोगों की जुबानों को तो छोड़ो, सलीम भाई की गली छोड़ कर चले जाने पर किसी भी न गाना ही बना दिया. भाई जान अपने मोहल्ले के नुकड़ पर जो पनवाड़ी की दुकान पर रेडियो में कोई औरत गाना गा रही थी - अरे छोड़ छोड़ कर अपने सलीम की गली अनारकली डिस्को चली, चली रे चली... इतना ही नहीं वह झुमर भी अपने साथ ले जाना भूल गई. सलीम मियां भी बेइतहा परेशान थे. सोच रहे थे, बतलाओ जिस अनारकली के लिए उन्होंने जिल्ले इलाही से पंगा लिया था. वही अनारकली डिस्को जाने के लिए हम से तो हम से वह हमारी गली से भी रुखसत हो गई. सलीम भाई अपनी रुलाई अपने होठों में रोक कर बोले - अनारकली ये तुमने ठीक नहीं किया. हमने तुम से मोहब्बत की थी अनारकली. सच्ची वाली मोहब्बत. यह मोहब्बत हमने दिल से की थी, किसी सियासी पार्टी की मोहब्बत की दुकान से नहीं खरीदी थी, अनारकली. उनकी दुकान पर तो चाइनीज वाली मोहब्बत मिलती है. सलीम मियां पहले से ही जानते थे कि चाइनीज चीजों के बारे में तो यह मशहूर है कि चली तो चांद तक नहीं तो शाम तक. पर अनारकली मेरी मोहब्बत तो पाक मोहब्बत थी. उसके सामने सारे जहां की मोहब्बत खाक थी. इस खबर से पूरे मोहल्ले में खबबली मची हुई थी. ऐसे में तय यह हुआ कि यह पता लगाया जाए कि आखिर ये खबर कैसे और किसने लौक करी. मोहल्ले के नए नए एक कोर्ड होल्डर पत्रकार से संपर्क किया गया. चाय - समोसे और बाणी के साथ उनका स्वागत सकारा कर बताया गया कि भाई आपको एक केस सौंप रहे हैं. इन्वेस्टिगेट कर करना है कि अनारकली के सलीम भाई की गली छोड़ कर डिस्को चले जाने की खबर किसने लौक की. पत्रकार महोदय को शोहदों ने चने के झाड़ पर चढ़ाते हुए कहा गुरु गोल्डन चांसिस है. भाई अगर तुमने यह सुरासा लगा लिया कि अनारकली की खबर को लौक करने के पीछे मास्टर माइंड कौन है? तो गुरु, कसम से पूरी दुनियां जहां में खोजी पत्रकार के रूप में तुम्हारा नाम वैशे ही अमर हो जाएगा जैसे टूली भाई का और करजिया साहब का नाम दुनियां जहां में चमकमा रहा है.

बस क्या था. हमारे हवा भरने पर पत्रकार महोदय खुद को रूसी करजिया समझ कर उड़ने लगे. बोले, भाई वो तो ठीक है पर ये बताओ कि इसमें हमारा क्या फायदा. हमने कहा कि गुरु यदि आपने ये ब्रेकिंग न्यूज क्रेक कर ली तो तुम्हारा पूरे मोहल्ले में नाम हो जाएगा. पत्रकार महोदय भी कम घुंटी रकम नहीं थे, बोले नाम वाम तो ठीक है कुछ नामा भी होता तो बूढ़ा जाता. जैसे टाइटन झुंझ गया था. हमारे लिए तो चाय - समोसे और बाणी में किया गया इन्वेस्टमेंट किसी टाइटन के डूबने से कम थोड़े ही है. मन ही मन सोचा दुनिया कितनी खुद गर्ज ही गई है कि एक भी काम फोफट में नहीं करती. कसने को लोग खुद को सोशल दफ्तर कहते फिरते हैं. खेर काफ़ी खोज खबर के बाद यह सुराग लगी ही गया कि अनारकली के सलीम भाई की गली छोड़ने वाली खबर किसने लौक की. पता चला कि यह खबर अपने बनारसी बाबू समीर भाई ने लौक की है. नहीं समझे न अरे वही समीर भाई अनजान के बेटे. भाई गजब है इन्होंने भी क्या अपने अबाहुतूर का क्या नाम रोजन किया है. हाय हाय, उन्होंने ही इस खबर को नामुं में ढाल कर संदीप शाह को दे दिया. साजिद वाजिद ने बुन बना दी. अपने पंजाबी भाई सुखविंदर और ममता धर्मा ने इस को दिलकश आवाज में पियो दिया और गाना सुनने वालों ने इसे 'हाउस फुल' कर दिया.

यूरेनियम संवर्धन



ओजसकर पाण्डेय

यूरेनियम संवर्धन आज की वैश्विक राजनीति, ऊर्जा सुरक्षा, परमाणु हथियारों की होड़ और अंतरराष्ट्रीय कूटनीति के केंद्र में स्थित एक अत्यंत संवेदनशील और जटिल विषय है। यह केवल एक वैज्ञानिक प्रक्रिया नहीं, बल्कि शक्ति संतुलन, संप्रभुता, विकास और वैश्विक शांति के बीच संतुलन साधने का माध्यम बन चुका है। जिस तकनीक का उपयोग एक ओर स्वच्छ और दीर्घकालिक ऊर्जा उत्पादन के लिए किया जा सकता है, वहीं तकनीक दूसरी ओर विनाशकारी परमाणु हथियारों के निर्माण में भी सहायक हो सकती है।

यही द्वंद्व वैश्विक स्तर पर सबसे अधिक विवादस्पद और नियंत्रित क्षेत्रों में से एक बनाता है। यूरेनियम प्राकृतिक रूप से पाया जाने वाला एक रेडियोधर्मी तत्व है, जिसका उपयोग परमाणु ऊर्जा उत्पादन और हथियार निर्माण दोनों में होता है। प्राकृतिक यूरेनियम में मुख्यतः दो आइसोटोप होते हैं—यू-238 और यू-235. इनमें से यू-235 वह आइसोटोप है जो परमाणु विखंडन के लिए उपयुक्त होता है। किंतु प्राकृतिक यूरेनियम में यू-235 की मात्रा केवल लगभग 0.7% होती है, जो ऊर्जा उत्पादन के लिए अपर्याप्त है। इसीलिए यूरेनियम को 'संवर्धित' किया जाता है, अर्थात् उसमें यू-235 की मात्रा बढ़ाई जाती है। यही प्रक्रिया यूरेनियम संवर्धन कहलाती है।

संवर्धन का स्तर इस तकनीक के उद्देश्यों को निर्धारित करता है। यदि


ऊर्जा के उजाले में छिपा विनाश का अंधकार

अंततः, यूरेनियम संवर्धन केवल एक वैज्ञानिक प्रक्रिया नहीं, बल्कि मानवता के सामने एक नैतिक और रणनीतिक चुनौती है। यह हमें यह सोचने पर मजबूर करता है कि हम तकनीकी प्रगति का उपयोग किस दिशा में करना चाहते हैं—विकास और शांति के लिए या विनाश और संघर्ष के लिए। सही दिशा का चुनाव ही यह तय करेगा कि यह तकनीक मानवता के लिए वरदान साबित होगी या अभिशाप। आज, जब दुनिया एक नए ऊर्जा युग के द्वार पर खड़ी है, यह निर्णय पहले से कहीं अधिक महत्वपूर्ण हो गया है। यूरेनियम संवर्धन का भविष्य केवल प्रयोगशालाओं में नहीं, बल्कि वैश्विक नीतियों, कूटनीति और मानव मूल्यों में तय होगा। यदि सही संतुलन बनाया गया, तो यह तकनीक मानवता के लिए वरदान साबित हो सकती है; लेकिन यदि संतुलन बिगड़ा, तो यही तकनीक हमारे अस्तित्व के लिए सबसे बड़ा खतरा बन सकती है।

यू-235 की मात्रा 3-5% तक बढ़ाई जाती है, तो यह परमाणु ऊर्जा संयंत्रों में उपयोगी होता है। वहीं यदि इसे 90% या उससे अधिक तक संवर्धित किया जाए, तो यह परमाणु हथियार बनाने के लिए उपयुक्त बन जाता है। इस प्रकार, एक ही तकनीक ऊर्जा और विनाश दोनों का माध्यम बन सकती है। यही कारण है कि यूरेनियम संवर्धन पर अंतरराष्ट्रीय स्तर पर कड़ी निगरानी रखी जाती है। वैश्विक परिप्रेक्ष्य में यूरेनियम संवर्धन को लेकर सबसे बड़ा मुद्दा परमाणु अप्रसार का है। द्वितीय विश्व युद्ध के बाद, विशेषकर हिरॉशिमा

और नागासाकी पर परमाणु बम गिराए जाने के बाद, दुनिया ने परमाणु हथियारों की भयावहता को देखा। इसके बाद अंतरराष्ट्रीय समुदाय ने यह सुनिश्चित करने का प्रयास किया कि परमाणु हथियारों का प्रसार न हो। इसी उद्देश्य से परमाणु अप्रसार संधि अस्तित्व में आई, जिसके तहत केवल पाँच देशों—अमेरिका, रूस, चीन, फ्रांस और ब्रिटेन—को आधिकारिक रूप से परमाणु हथियारों संपन्न राष्ट्र माना गया, जबकि अन्य देशों को इस दिशा में आगे बढ़ने से रोका गया। हालाँकि, एटीपी के तहत शांतिपूर्ण उद्देश्यों के लिए परमाणु ऊर्जा के उपयोग की अनुमति दी गई है, लेकिन यूरेनियम संवर्धन की तकनीक पर नियंत्रण रखा गया है। अंतरराष्ट्रीय परमाणु ऊर्जा एजेंसी इस बात की निगरानी करती है कि कोई देश इस तकनीक का दुरुपयोग न करे। इसके बावजूद, कई देशों ने इस तकनीक को विकसित करने का प्रयास किया है, जिससे अंतरराष्ट्रीय तनाव उत्पन्न हुआ है। ईरान का उदाहरण इस संदर्भ में अत्यंत महत्वपूर्ण है। ईरान ने अपने परमाणु कार्यक्रम को 'शांतिपूर्ण ऊर्जा उत्पादन' के लिए बताया, लेकिन पश्चिमी देशों, विशेषकर अमेरिका, को संदेह था कि वह गुप्त रूप से परमाणु हथियार बनाने की दिशा में बढ़ रहा है। इस विवाद ने वर्षों तक वैश्विक कूटनीति को प्रभावित किया और अंततः 2015 में संयुक्त व्यापक कार्य योजना के रूप में एक समझौता हुआ, जिसके तहत ईरान ने अपने यूरेनियम संवर्धन कार्यक्रम को सीमित करने पर सहमति जताई। हालाँकि बाद में इस समझौते से अमेरिका के हटने के बाद फिर से तनाव बढ़ गया। उत्तर कोरिया का मामला और भी जटिल है। उसने खुले तौर पर परमाणु हथियारों का परीक्षण किया और यूरेनियम संवर्धन को अपनी सुरक्षा नीति का हिस्सा बनाया।

पश्चिम बंगाल का अद्वितीय चुनाव : याद रहेगा



राजीव खंडेलाल
(लेखक बरिह कर सलाहकार एवं पूर्व सुधार न्याय अय्यक्ष हैं)

29 अप्रैल 2026 को संपन्न पश्चिम बंगाल विधानसभा चुनाव कई दृष्टियों से अनेक मामलों में अभूतपूर्व व कल्पनातीत होकर ऐतिहासिक हो गया है। सर्वोच्च न्यायालय द्वारा अनुच्छेद 142 के अधीन विशेषाधिकार का उपयोग करते हुए मतदाता सूची संबंधी प्रक्रिया को स्वयं के नियंत्रण में लेना एक नई अद्भुत मिसाल है। दुर्भाग्यवश उच्चतम न्यायालय के माननीय न्यायाधीश जोयमाल्या बागची की यह टिप्पणी बहुत ही वेदना पूर्ण तथा अभी तक की संविधान द्वारा स्थापित व्यवस्था के विरुद्ध है, जब उन्होंने व्यावहारिक रूप से कहा कि एक चुनाव चक्र में इतने मतदाताओं का वंचित रहना पहाड़ नहीं तोड़ेगा। न्यायापालिका ने निष्पक्षता सुनिश्चित करने हेतु बड़ी संख्या में न्यायिक अधिकारियों (लगभग 700 पश्चिम बंगाल, झारखंड व उड़ीसा से) को इस प्रक्रिया में शामिल किया, जिसे स्वयं

एवं गोपेश मजूमदार को लुंगी पहनकर वोट डालने से रोका गया और अंततः उन्हें अपनी ड्रेस पहन कर आने पर वोट डालने दिया गया। लुंगी तो तमिलनाडु को ड्रेस कोट ही है, जहां बंगाल के साथ ही अभी चुनाव संपन्न हुए हैं। दिग्बर जैन मुनि को मताधिकार है कि नहीं? पर यह सवाल उठता है कि क्या मतदान जैसे संवैधानिक अधिकार पर किसी प्रकार के 'अनौपचारिक मानदंड' लागू किए जा सकते हैं? पांचों राज्यों के चुनाव में एक बात बिल्कुल स्पष्ट है, भाजपा को हर हाल में फायदा होगा। चाहे सीटों की संख्या की बात हो या मतों की संख्या, भाजपा केरलम व तमिलनाडु जहां विपक्ष में है, वहां पर भी उसका आधार निश्चित रूप से परिणाम आने पर बढ़ा हुआ मिलेगा। भाजपा की इस बात के लिए प्रशंसा की ही जानी चाहिए कि एंटी इंकम्बेंसी फ़ैक्टर जहां विपक्ष शासित राज्य प्रायः नहीं झेल पाते हैं, सरकार पलट जाती हैं, वहीं भाजपा को सफलतापूर्वक सामना करने में महारत हासिल है। गुजरात व मध्य प्रदेश इसके सबसे बड़े उदाहरण हैं। बंगाल चुनाव परिणाम को आप दो उदाहरण से समझिए! अटल बिहारी ने कहा करते थे, रोटियां पलटिये, नहीं तो जल जायेगी। क्या ऐसे होने जा रहा है?

केंद्रीय बलों की नियुक्ति एक सामान्य प्रक्रिया है। परन्तु अभूतपूर्व स्तर पर केन्द्रीय अर्द्ध सैनिक बलों आरपीएफ, बीएसएफ, आईटी बीपी एवं एएसएबी की नियुक्तियां बंगाल में 294 सीटों के लिए लगभग 2.40 लाख की गईं। यह संख्या वर्ष 2024 के पूरे 543 लोकसभा सीटों जिसमें 4131 से ज्यादा विधानसभा क्षेत्र शामिल है, के चुनाव में सम्पूर्ण देश में जिसमें पश्चिम बंगाल भी शामिल है, की गई 3.40 लाख नियुक्ति से मात्र एक लाख ही कम है। बंगाल में पिछले चुनाव में लगभग 80 हजार सैनिकों की नियुक्तियां ही हुई थीं। देश के इतिहास में यह भी पहली बार हुआ कि दो मतदाता दिशारअली मॉडल

अद्भुत संयोग: देश के लोकप्रिय प्रधानमंत्री नरेन्द्र मोदी वर्ष 2014 से 14 बार मतदान के दिन मंदिरों में गए, जिसमें 80 प्रतिशत जीत हुईं। बंगाल के हुए चुनाव में मोदी 23 अप्रैल के मतदान के दिन 'बेलूर मठ' और 29 अप्रैल को 'काशी विश्वनाथ मंदिर' में. वया यहां भी इतिहास दोहराया जाएगा? 'मां माटी मानुष' से आगे बढ़कर ममता का नया नारा बदला नोय, बदलाव चाई? 'बदलाव नोय, बदला चाई' (परिवर्तन नहीं, बदला चाहिए) क्या धरातल पर उतरगा? उतर 4 मई को मिलेगा। मतलब पिछले चुनाव की अस्वस्थ ममता (पैर पर प्लास्टर चढ़ा था) की तुलना में वर्तमान स्वस्थ ममता कमजोर सिद्ध हो जाएगी? अथवा ममता भी भाजपा की एंटी इंकम्बेंसी फ़ैक्टर की तकनीक को सफलतापूर्वक अपना रही है? मेरा स्पष्ट मत है कि इन पांचों राज्य के चुनाव में केरलम जहां सरकार बदल रही है, बाकि सरकारें रिपीट (पुरावृत्ति) हो रही हैं. बंगाल में रिपीट होने का प्रमुख कारण 27% मुसलमान वोट और महिला वोटों में ममता का आगे होना है। यह आशंका/आशा भी निर्मूल है कि ममता नहीं अभिषेक बनगीं मुख्यमंत्री बनेंगे. जरूर यह परिस्थितियों वर्ष 2029 के लोकसभा चुनाव के समय बन सकती हैं.